



Kumitat għall-Petizzjonijiet

2021/2166(INI)

7.2.2022

OPINJONI

tal-Kumitat għall-Petizzjonijiet

għall-Kumitat għall-Affarijiet Legali

dwar regolamentazzjoni aħjar: ngħaqqdu l-forzi biex nagħmlu liġijiet aħjar
(2021/2166(INI))

Rapporteur għal opinjoni: Pernando Barrena Arza

PA_NonLeg

SUGĠERIMENTI

Il-Kumitat għall-Petizzjonijiet jistieden lill-Kumitat għall-Affarijiet Legali, bħala l-kumitat responsabbli, biex jinkorpora s-suggerimenti li ġejjin fil-mozzjoni għal riżoluzzjoni tiegħu:

1. Ifakkar li r-rwol tal-programm ta' regolamentazzjoni aħjar huwa li jtejjeb il-prinċipji regolatorji u jnaqqas il-piżijiet bla bżonn għan-negozji u għaċ-ċittadini; jissottolinja kemm huwa importanti li ċ-ċittadini jingħataw il-kapaċità li jeżerċitaw bis-shih id-dritt demokratiku tagħhom li jipparteċipaw fil-proċess deċiżjonali tal-UE permezz ta' interazzjoni attiva mar-rappreżentanti eletti tagħhom, kif ukoll li tiġi promossa l-parteċipazzjoni diretta; jissottolinja li huwa essenzjali li l-UE tiżgura aktar trasparenza f'livelli differenti tat-tfassil tal-politika, inklużi t-trilogi; jistieden lill-Kummissjoni ttejjeb kontinwament il-konsultazzjonijiet pubbliċi sabiex tiżgura l-parteċipazzjoni taċ-ċittadini u tqis ir-rispons min-naħa tagħhom u minn istituzzjonijiet oħra, b'mod partikolari l-Parlament bħala l-korp rappreżentattiv elett direttament, dwar tali attivitajiet; itenni li l-petizzjonijiet lill-Parlament huma forma vitali ta' parteċipazzjoni u ta' rispons taċ-ċittadini, li l-Kummissjoni għandha tivvaluta u tindirizza b'mod regolari; jišhaq li l-konsultazzjonijiet pubbliċi dwar tfassil aħjar tal-liġijiet fl-UE, kif ukoll il-komunikazzjonijiet u d-dokumenti kollha li jorġu mill-istituzzjonijiet tal-UE, għandhom ikunu aċċessibbli għaċ-ċittadini u għas-soċjetà ċivili u għandhom jiġu tradotti bil-lingwi uffiċjali kollha kemm tal-UE kif ukoll tal-Istati Membri u bil-lingwi tas-sinjali nazzjonali kollha, kif ukoll jiġu prodotti f'verżjonijiet li jinqraw faċilment, u li l-aċċess għad-dokumenti għandu jkun faċli għaċ-ċittadini;
2. Jenfasizza li regolamentazzjoni aħjar trid tkun sforz interistituzzjonali u li l-Parlament u l-Kunsill għandhom jaqsmu wkoll ir-responsabbiltà; jenfasizza l-fatt li l-prinċipji tal-għoti tal-kompetenzi, tas-sussidjarjetà u tal-proporzjonalità huma l-prinċipji gwida tal-UE meta tagħzel li taġixxi; ifakkar, f'dan ir-rigward, fl-Artikolu 1 tat-Trattat dwar l-Unjoni Ewropea, li jiddisponi li d-deċiżjonijiet fil-livell tal-UE jridu jittieħdu b'mod kemm jista' jkun miftuħ u qrib iċ-ċittadin; iqis li regoli aktar ċari dwar kif il-Kummissjoni tipproċessa l-petizzjonijiet kieku jtejjbu t-trasparenza tas-sistema u l-effettività tagħha biex issolvi l-kwistjonijiet li jqajmu fil-petizzjonijiet iċ-ċittadini Ewropej; itenni li l-prinċipji tas-sussidjarjetà u tal-proporzjonalità jirrikjedu li tiġi evitata kwalunkwe regolamentazzjoni żejda fil-livell tal-UE u li l-kamp ta' applikazzjoni u l-volum tal-leġiżlazzjoni tal-UE jkunu limitati sabiex jiġi żgurat li din tkun qrib iċ-ċittadin, trasparenti u komprensibbli;
3. Jenfasizza li l-UE għandha tirrispetta l-prinċipji tal-għoti tal-kompetenzi kif ukoll tas-sussidjarjetà u li jehtigilha tillegizla biss f'oqsma stabbiliti b'mod ċar mit-Trattati; jišhaq li l-UE jehtigilha ma tinterferix fil-prerogattivi tal-Istati Membri u jehtigilha tirrispetta s-sovranià nazzjonali tagħhom;
4. Iqis, kif jiddikjara l-Kumitat għall-Petizzjonijiet, l-uniku kumitat f'involvement dirett u kostanti mal-pubbliku, li approċċ demokratiku u r-responsabbiltà politika jibqgħu l-aktar mekkanizmi ta' kontroll b'saħħithom fi kwalunkwe demokrazija konstituzzjonali, inkluż fl-UE;
5. Jinnota li l-għadd persistentement kbir ta' proċedimenti ta' ksur juri li l-implimentazzjoni u l-applikazzjoni f'waqthom u korretti tad-dritt tal-UE fl-Istati

Membri ghadhom jikkostitwixxu sfida serja;

6. Ifakkar li l-fatt li l-petizzjonijiet taċ-ċittadini jiġu eżaminati kontinwament u bir-reqqa jipprezenta opportunitajiet kbar biex ir-regolamentazzjoni aħjar issir aktar inklużiva u effiċjenti u biex dawk li jfasslu l-politika jifhmu aħjar ir-realtajiet lokali u reġjonali u t-tħassib u l-prijoritajiet taċ-ċittadini; jirrikonoxxi li l-leġiżlazzjoni tal-UE għandha tiżgura trattament ugwali taċ-ċittadini u tan-negozji u infurzar effettiv tad-drittijiet taċ-ċittadini fl-Unjoni kollha u li għandu jiġi ggarantit infurzar b'saħħtu u ugwali tar-regoli Ewropej eżistenti;
7. Jappoġġja l-oġġettiv tal-Kummissjoni li tissimplifika l-leġiżlazzjoni u tnaqqas il-piżijiet; jishaq fuq il-htieġa ta' attenzjoni biex jiġi żgurat li dan isir b'mod xieraq halli s-simplifikazzjoni ma ssirx għad-detriment taċ-ċarezza għall-benefiċjarji u għall-amministrazzjonijiet pubbliċi u ma ddgħajjifx il-mekkanizmi stabbiliti għall-ksib ta' riżultati;
8. Jieħu nota tax-xewqa tal-Kummissjoni li ssaħħaħ ir-rwol tal-Bord ta' Skrutinju Regolari fl-iskrutinju tal-valutazzjonijiet tal-impatt u tal-evalwazzjonijiet fid-dawl tal-approċċ ta' "one in, one out"; jesprimi dispaċir għan-nuqqas ta' trasparenza ta' dan il-korp, li suppost qed ihejji t-tbassir strateġiku u jqis kif xieraq l-effetti varji tal-kriżi tal-COVID-19;
9. Ifakkar li regolamentazzjoni aħjar hija prinċipju ġenerali fl-ittri ta' missjoni tal-Kummissarji kollha; jistieden lill-Kummissjoni u lill-Kunsill itejbu r-regoli u l-proċeduri tal-fażijiet preparatorji tal-proċessi leġiżlattivi rispettivi tagħhom u b'enfasi partikolari jeżaminaw l-effetti futuri tal-miżuri leġiżlattivi;
10. Jitlob li jkun hemm aktar trasparenza mill-istituzzjonijiet kollha tal-UE, b'mod partikolari mill-Kunsill, sabiex jiġi żgurat tfassil aħjar tal-liġijiet u jiġi ggarantit id-dritt ta' aċċess pubbliku għad-dokumenti u għal informazzjoni korretta;
11. Iqis li l-hidma u l-proċeduri interni tal-Parlament jistgħu u għandhom jiġu ddiġitalizzati aktar sabiex jiġu ssimplifikati u jsiru aktar faċilment aċċessibbli għaċ-ċittadini;
12. Iqis li l-Kummissjoni, fl-isforzi tagħha biex tiżgura li l-politiki tal-UE jissejsu fuq fehim ċar tal-oqsma ta' politika soġġetti għal tibdil strutturali li jseħħ malajr bħall-ambjent u d-diġitalizzazzjoni, għandha tagħmel użu mill-kontribut inkluż fil-petizzjonijiet taċ-ċittadini u tal-organizzazzjonijiet tas-soċjetà ċivili; iqis li l-partecipazzjoni taċ-ċittadini hija kruċjali f'oqsma ta' politika bħad-drittijiet fundamentali, ir-rispett għall-istat tad-dritt u l-ġlieda kontra l-forom kollha ta' diskriminazzjoni, tkun xi tkun il-kawża;
13. Jistieden lill-Kummissjoni taħtaf l-opportunità għal programm ta' regolamentazzjoni aħjar imġedded u aktar effettiv biex tgħin lill-governanza tal-UE, ittejjeb it-tfassil tal-liġijiet, tirrispondi b'mod effettiv għat-tħassib taċ-ċittadini u ttejjeb il-komunikazzjoni u l-konsultazzjoni mal-partijiet ikkonċernati, u fl-istess waqt ittejjeb it-trasparenza;
14. Jikkritika l-ipotesi li l-approċċ ta' "one in, one-out" huwa meħtieġ, peress li jirrapprezenta valutazzjoni kwantitattiva tal-leġiżlazzjoni bħala piż fuq perjodu qasir u bħala spiża minflok ma jagħmel enfasi oġġettiva fuq il-kwalità tar-regolamentazzjoni u l-merti tagħha fuq perjodu medju u twil; jesprimi dispaċir għall-fatt li din l-enfasi fuq

it-tnaqqis tal-piż u tal-ispiza hija inkonsistenti mal-htigijiet u mar-realtajiet tat-tfassil tal-politika tal-UE u jaf tipperikola r-responsabbiltà tal-Kummissjoni li tipprovdi regolamentazzjoni ta' kwalità, kif jaf tohloq ukoll effett kontroproduktiv fuq kwalunkwe leġislazzjoni ambjentali jew soċjali ġdida;

15. Jishaq fuq ir-rwol importanti tal-Parlament bħala l-istituzzjoni li tirrappreżenta liċ-ċittadini tal-UE, inkluż biex jissorvelja lill-Kummissjoni u lil istituzzjonijiet oħra fisem il-pubbliku u jikkoopera magħhom, kif ukoll biex jiżgura approċċ minn isfel għal fuq rigward l-effetti tal-leġislazzjoni fuq iċ-ċittadini; itenni, għalhekk, kemm huwa importanti li r-rwol tal-Parlament fil-valutazzjoni preliminari tal-leġislazzjoni futura jiġi ssalvagwardat permezz tal-ghodod parlamentari eżistenti;
16. Jishaq fuq ir-rwol ta' għodod u istituzzjonijiet speċifiċi, bhas-setgħat ta' inizjattiva proprja tal-Parlament, l-Inizjattiva taċ-Ċittadini Ewropej u l-Ombudsman Ewropew, biex itejbu r-regolamentazzjoni tal-Kummissjoni; jilqa' t-tnedija tal-Konferenza dwar il-Futur tal-Ewropa, iżda jfakkar li din għandha titejjeb kontinwament u għandha tghin liċ-ċittadini jikkomunikaw l-impatti reali tal-leġislazzjoni tal-UE fil-livell nazzjonali, lokali u reġjonali u jagħmlu suggerimenti dwar kif jista' jinkiseb tfassil aħjar tal-ligijiet; jissottolinja l-fatt li l-Konferenza għandha taġevola l-proċess tal-partecipazzjoni pubblika biex ittejjeb l-attività tal-istituzzjonijiet kollha tal-UE; jinnota li l-Kummissjoni għandha, b'enfasi, tagħmel l-ghodod partecipattivi eżistenti aktar effettivi biex tippermetti liċ-ċittadini jkollhom aċċess dirett għat-tfassil tal-politika tal-UE u jinvolvu ruħhom fih bil-għan li jeżerċitaw id-drittijiet fundamentali tagħhom; jinsisti li l-Kummissjoni għandha tfittex l-opinjoni taċ-ċittadini u, aktar importanti, tqis il-fehmiet tagħhom.

**INFORMAZZJONI DWAR L-ADOZZJONI
FIL-KUMITAT LI JINTALAB JAGĦTI OPINJONI**

Data tal-adozzjoni	7.2.2022
Riżultat tal-votazzjoni finali	+: 19 -: 11 0: 4
Membri preżenti għall-votazzjoni finali	Alex Agius Saliba, Andris Ameriks, Marc Angel, Margrete Auken, Jordan Bardella, Alexander Bernhuber, Markus Buchheit, Tamás Deutsch, Francesca Donato, Eleonora Evi, Agnès Evren, Gheorghe Falcă, Malte Gallée, Gianna Gancia, Ibán García Del Blanco, Alexis Georgoulis, Vlad Gheorghe, Peter Jahr, Radan Kanev, Stelios Kypouropoulos, Cristina Maestre Martín De Almagro, Dolors Montserrat, Emil Radev, Frédérique Ries, Alfred Sant, Massimiliano Smeriglio, Yana Toom, Loránt Vincze, Michal Wiezik, Tatjana Ždanoka, Kosma Złotowski
Sostituti preżenti għall-votazzjoni finali	Pernando Barrena Arza, Angel Dzhambazki, Marie-Pierre Vedrenne

**VOTAZZJONI FINALI B'SEJHA TAL-ISMIJIET
FIL-KUMITAT LI JINTALAB JAGHTI OPINJONI**

19	+
NI	Francesca Donato
Renew	Vlad Gheorghe, Frédérique Ries, Yana Toom, Marie-Pierre Vedrenne, Michal Wiezik
S&D	Alex Agius Saliba, Andris Ameriks, Marc Angel, Ibán García Del Blanco, Cristina Maestre Martín De Almagro, Alfred Sant, Massimiliano Smeriglio
The Left	Pernando Barrena Arza, Alexis Georgoulis
Verts/ALE	Margrete Auken, Eleonora Evi, Malte Gallée, Tatjana Ždanoka

11	-
ID	Jordan Bardella, Markus Buchheit, Gianna Gancia
PPE	Alexander Bernhuber, Agnès Evren, Gheorghe Falcă, Peter Jahr, Radan Kanev, Stelios Kypouropoulos, Dolores Montserrat, Emil Radev

4	0
ECR	Angel Dzhambazki, Kosma Zlotowski
NI	Tamás Deutsch
PPE	Loránt Vincze

Tifsira tas-simboli użati:

+ : favur

- : kontra

0 : astensjoni